

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಹನೂಮನ್ನವರತ್ನಪದ್ಯಮಾಲಾ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಹನೂಮನ್ನವರತ್ನಪದ್ಯಮಾಲಾ ||

ಶ್ರೀತಜನಪರಿಪಾಲಂ ರಾಮಕಾರ್ಯಾನುಕೂಲಂ
ಧೃತಶುಭಗುಣಜಾಲಂ ಯಾತುತಂತ್ವಾರ್ತಿಮೂಲಂ |
ಸ್ಮಿತಮುಖಸುಕಪೋಲಂ ಪೀತಪಾಟೀರಚೇಲಂ
ಪತಿನತಿನುತಿಲೋಲಂ ನೌಮಿ ವಾತೇಶಬಾಲಂ || 1 ||

ದಿನಕರಸುತಮಿತ್ರಂ ಪಂಚವಕ್ತ್ರಂ ತ್ರಿನೇತ್ರಂ
ಶಿಶುತನುಕೃತಚಿತ್ರಂ ರಾಮಕಾರುಣ್ಯಪಾತ್ರಂ |
ಅಶನಿಸದೃಶಗಾತ್ರಂ ಸರ್ವಕಾರ್ಯೇಷು ಜೈತ್ರಂ
ಭವಜಲಧಿವಹಿತ್ರಂ ಸ್ತೌಮಿ ವಾಯೋಃ ಸುಪುತ್ರಂ || 2 ||

ಮುಖವಿಜಿತಶಶಾಂಕಂ ಚೇತಸಾ ಪ್ರಾಪ್ತಲಂಕಂ
ಗತನಿಶಿಚರಶಂಕಂ ಕ್ಷಾಲಿತಾತ್ಮೀಯಪಂಕಂ |
ನಗಕುಸುಮವಿಟಂಕಂ ತ್ಯಕ್ತಶಾಪಾಖ್ಯಶೃಂಕಂ
ರಿಪುಹೃದಯಲಟಂಕಂ ನೌಮಿ ರಾಮಧ್ವಜಾಂಕಂ || 3 ||

ದಶರಥಸುತದೂತಂ ಸೌರಸಾಸ್ಯೋದ್ಗೀತಂ
ಹತಶಶಿರಿಪುಸೂತಂ ತಾರ್ಕ್ಷ್ಯವೇಗಾತಿಪಾತಂ |
ಮಿತಸಗರಜಖಾತಂ ಮಾರ್ಗಿತಾಶೇಷಕೇತಂ
ನಯನಪಥಗಸೀತಂ ಭಾವಯೇ ವಾತಜಾತಂ || 4 ||

ನಿಗದಿತಸುಖಿರಾಮಂ ಸಾನ್ವಿತ್ಯೈಕ್ಷ್ಣಾಕುವಾಮಂ
ಕೃತವಿಪಿನವಿರಾಮಂ ಸರ್ವರಕ್ಷೋತಿಭೀಮಂ |
ರಿಪುಕುಲಕಲಿಕಾಮಂ ರಾವಣಾಖ್ಯಾಬ್ಜಸೋಮಂ
ಮತರಿಪುಬಲಸೀಮಂ ಚಿಂತಯೇ ತಂ ನಿಕಾಮಂ || 5 ||

ನಿಹತನಿಖಿಲಶೂರಃ ಪುಚ್ಛವಹ್ನಿಪ್ರಚಾರೋ
ದ್ರುತಗತಪರತೀರಃ ಕೀರ್ತಿತಾಶೇಷಸಾರಃ |
ಸಮಸಿತಮಧುಧಾರೋ ಜಾತಪಂಪಾವತಾರೋ
ನತರಘುಕುಲವೀರಃ ಪಾತು ವಾಯೋಃ ಕುಮಾರಃ || 6 ||

ಕೃತರಘುಪತಿತೋಷಃ ಪ್ರಾಪ್ತಸೀತಾಂಗಭೂಷಃ
ಕಥಿತಚರಿತಶೇಷಃ ಪ್ರೋಕ್ತಸೀತೋಕ್ತಭಾಷಃ |
ಮಿಲಿತಸಖಿಹನೂಷಃ ಸೇತುಜಾತಾಭಿಲಾಷಃ
ಕೃತನಿಜಪರಿಪೋಷಃ ಪಾತು ಕೀನಾಶವೇಷಃ || 7 ||

ಕ್ಷಪಿತಬಲಿವಿಪಕ್ಷೋ ಮುಷ್ಟಿಪಾತಾತರಕ್ಷೋ
ರವಿಜನಪರಿಮೋಕ್ಷೋ ಲಕ್ಷ್ಮಣೋದ್ಧಾರದಕ್ಷಃ |
ಹೃತಮೃತಿಪರಪಕ್ಷೋ ಜಾತಸೀತಾಪರೋಕ್ಷೋ
ವಿರಮಿತರಣದೀಕ್ಷಃ ಪಾತು ಮಾಂ ಪಿಂಗಲಾಕ್ಷಃ || 8 ||

ಸುಖಿತಸುಹೃದನೀಕಃ ಪುಷ್ಪಯಾನಪ್ರತೀಕಃ
ಶಮಿತಭರತಶೋಕೋ ದೃಷ್ಟರಾಮಾಭಿಷೇಕಃ |
ಸ್ಮೃತಪತಿಸುಖಿಸೇಕೋ ರಾಮಭಕ್ತಪ್ರವೇಕಃ
ಪವನಸುಕೃತಪಾಕಃ ಪಾತು ಮಾಂ ವಾಯುತೋಕಃ || 9 ||

ಅಷ್ಟಾಶ್ರೀಕೃತನವರತ್ನಪದ್ಯಮಾಲಾಂ
ಭಕ್ತ್ಯಾ ಶ್ರೀಹನುಮದುರಃಸ್ಥಲೇ ನಿಬದ್ಧಾಂ |
ಸಂಗೃಹ್ಯ ಪ್ರಯತಮನಾ ಜಪೇತ್ ಸದಾ ಯಃ
ಸೋಽಭೀಷ್ಟಂ ಹರಿವರತೋ ಲಭೇತ ಶೀಘ್ರಂ || 10 ||

|| ಶ್ರೀ ಹನೂಮನ್ನವರತ್ನಪದ್ಯಮಾಲಾ ಸಮಾಪ್ತಾ ||